

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

సర్వజ్ఞభట్టర్ కృతిషు  
॥ శ్రీ కూరేశ వింశతిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ కూరేశ వింశతిః ॥

శ్రీరంగోజ్జ్వలమధ్యవీధినిలయం శ్రీరామమిశ్రాత్మజం  
శ్రీభట్టార్యపదాశ్రయం శుభగుణం వాచాంజయిభ్రాతరం ।  
లోకార్యప్రవణం తదుక్తిరసికం సర్వజ్ఞభట్టారకం  
వందే తం భువి వింశతి వ్యతనుత శ్రీవత్సచిహ్నస్య యః ॥

శ్రీరంగరాజకరుణామయదృష్టివీక్షా  
సంప్రాప్త సర్వగుణరాజ విరాజమానే ।  
శ్రీమచ్ఛ్రీప్రమథనే స్థిరభావబంధం  
శ్రీవత్సచిహ్నగురుమన్వహమాశ్రయామి ॥ 1 ॥

శ్రీయామునార్యపదపంకజసక్తచిత్తే  
శ్రీమత్పరాంకుశగురూత్తమలబ్ధవిద్యే ।  
శ్రీలక్ష్మణే మునివరేఽర్చిత సర్వభారం  
శ్రీవత్సచిహ్నగురుమన్వహమాశ్రయామి ॥ 2 ॥

ఆచార్యవర్యవిభవస్య చ శిష్యవృత్తేః  
సీమేతి దేశికవరైః పరితుష్యమాణం ।  
నిత్యానవద్యకరుణావిలసత్కటాక్షం  
శ్రీవత్సచిహ్నగురుమన్వహమాశ్రయామి ॥ 3 ॥

రామానుజార్యమతసింధువిధో కుదృష్టి  
బాహ్యంధకారపటలీహరణాబ్జబంధో ।  
అస్మద్గురోర్జనక భట్టపరాశరస్య  
శ్రీవత్సచిహ్నశరణం భవ మే దయాలో ॥ 4 ॥

శ్రీవత్సచిహ్నా భవతశ్చరణారవింద  
 సేవామృతైకరసికాన్ కరుణాసుపూర్ణాన్ |  
 భట్టార్యవర్య నిగమాంతమునీంద్ర లోక  
 గుర్యాది దేశికవరాన్ శరణం ప్రపద్యే || 5 ||

శ్రీరంగరాజమహిషీకరలాలనేన  
 సంప్రాప్తసర్వవిభవస్య పరాశరస్య |  
 కుర్యాం మదన్వయగురోః గురుతాం గతస్య  
 కూరాధిపస్య గుణచింతనమంతరంగైః || 6 ||

వైరాగ్యభక్తిజలధేః కృతినశ్చ సత్య  
 సంకల్పనస్య మృదితారిగణస్య నాథ |  
 శ్రీవత్సచిహ్నా పురతస్తవ గంతుమేవ  
 నార్హోఽహమేవమధునా ప్రలపామి హంత || 7 ||

మాయావిదూరమనసాం మధురాకృతీనాం  
 మాత్సర్యలోభమదమానవివర్జితానాం |  
 శ్రీవత్సచిహ్నా భవతశ్చరణాశ్రితానాం  
 అంతర్గతోఽస్యహమహో విభయశ్చరామి || 8 ||

కూరాధిప త్రివిధతాపనిదానమేతత్  
 సంరక్ష్య హేయతరమేవ కలేబరం హా |  
 ఆత్మస్వరూపమతినిర్మలమత్యుపేక్ష్య  
 తస్యానురూపఫలశూన్య ఇహైవ వర్తే || 9 ||

జ్ఞాత్వాఽప్యకృత్యకరణం విహితాప్రవృత్తిం  
 క్రూరప్రమత్త ఇవ జాత్వనుతాపశూన్యః |  
 పాపాకృతిస్తద్దనుబంధిషు సజ్జనేషు  
 కూరాధిపాహమపి హృష్టమనాశ్చరామి || 10 ||

కూరాన్వయస్య తవ దోషచయస్తవేఽహం  
 సర్వాత్మనాఽభిమత ఏవ హి వత్సలస్య |  
 స్వామింస్తథాపి మమ తత్కరణే తు హంత  
 తాపో భవత్యహరహాఃకథముత్సహేయ || 11 ||

శ్రీవత్సచిహ్నా తవ భూరిదయాపగాయాం  
 స్నాత్వాఽతినిర్మలతమోఽపి మితంపచోఽహం |  
 నింద్యేషు కర్మనిచయేషు నిరూఢబుద్ధిః  
 మజ్జాయథస్తమసి హా తవ నిర్భరోఽమి || 12 ||

శ్రీవత్సచిహ్నా భవతశ్చరణాశ్రితానాం  
 అస్మాకమప్యనుచితేషు భవేచ్ఛిక్రీర్షా |  
 సా సర్వథా భవతి దుఃఖకరీ తవైవ  
 తస్మాత్త్యమేవ హర తాదృశకర్మచింతాం || 13 ||

కూరాధిపాలమతివేలకృతేన కర్మ  
 మూలేన యత్సఖమవాప్తమథాపి దుఃఖం |  
 తచ్ఛక్నుమో ను న నివారయితుం చ సోఢుం  
 తత్సంగమేవ వినివర్తయ తే ప్రభావాత్ || 14 ||

స్మృత్వా మదీయవిపరీతగతస్తదైవ  
 భగ్నాశయోఽప్యథ చ హృష్టమనాశ్చరామి |  
 శ్రీవత్సచిహ్నా భవతస్త్యతివేలశీల  
 వాత్సల్యసౌహృదదయాదిగుణాన్విమృశ్య || 15 ||

కూరాధినాథ గుణసంతతి చింతనేన  
 కస్యాశయస్తవ న యాతి పరం ప్రమోదం |  
 నిస్సంశయత్వమథ నిర్భయతాం చ సమ్యక్  
 వృత్తిప్రవృత్త్యభిరతిం పరమాం విరక్తిం || 16 ||

శ్రీరంగనాయకభవత్ప్రతిభాషణాని  
 శ్రుత్వా ప్రహృష్టమనసా యతిశేఖరేణ |  
 ఉక్తాం సుభాషితసుధాం చ నిశమ్య నాథ  
 త్వద్భంధుతాఽస్తి మమ చేత్యభయశ్చరామి || 17 ||

శ్రీవత్సచిహ్నా భవతాఽప్యభిమానితోఽహం  
 ఇత్యాదరేణ సతతం మయి రంగనాథః |  
 కుర్వందయాం న విజహాతి కృతాగసం మాం  
 రక్షత్యహో త్వయి తు కీదృగనుగ్రహోఽస్య || 18 ||

శ్రీవత్సలక్షణ శరీరవశోఽపి నిత్యం  
 నాథానుతప్త ఇవ చ ప్రలపామి తేఽగ్రే |  
 మైత్ర్యా శరశ్చ ఖల ఏష ఇతీహ మత్వా  
 మామన్వహం సమభిషించ కృపాకటాక్షైః || 19 ||

ఆపన్నదీనజనరక్షణబందదీక్షా  
 విజ్ఞాపనం త్వహ మయోదితముక్తిమాత్రం |  
 సార్థం విచార్య సహసాఽద్య తవైవ పూర్త్యా  
 కూరాధిపోన్నమయ మామిహ సర్వథా త్వం || 20 ||

|| ఇతి శ్రీ కూరేశ వింశతిః సమాప్తా ||